

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, ఉత్తరాయణం,
వసంత ఋతువు, వైశాఖమాసం

- 374

బహుళ సప్తమి - 30.05.2024

ధనిష్ఠ - గురువారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం,షట్చత్వారింశస్సర్గ,శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే షట్పత్వారింశస్సర్గః

రామస్య వచనం శ్రుత్వా తథా చక్రే స సారథిః ।
 ప్రత్యాగమ్య చ రామస్య స్యన్దనం ప్రత్యవేదయత్ ॥ 46.32 ॥

తౌ సన్ప్రయుక్తం తు రథం సమాస్థితౌ, తదా ససీతౌ రఘువంశ వర్దనౌ ।
 ప్రచోదయామాస తతస్తురజ్గమాన్, స సారథిర్యేన పథా తపోవనమ్ ॥ 46.33 ॥

తతస్సమాస్థాయ రథం మహారథః, ససారథిర్దాశరథిర్వనం యయౌ ।
 ఉదజ్ముఖం తం తు రథం చకార స, ప్రయాణమాంగళ్య నిమిత్తదర్శనాత్ ॥ 46.34 ॥



ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్పత్వారింశస్సర్గః

అథ శ్రీమద్రామాయణే ఆదికావ్యే అయోధ్యాకాణ్డే నవచత్వారింశస్సర్గః

ప్రభాతాయాం తు శర్వర్యాం పౌరాస్తే రాఘవం వినా ।
 శోకోపహతనిశ్చేష్టా బభూవుర్హతచేతసః ॥ 47.1 ॥

శోకజాశ్రుపరిద్యూనా వీక్షమాణాస్తతస్తతః ।
 ఆలోకమపి రామస్య న పశ్యన్తి స్మ దుఃఖితాః ॥ 47.2 ॥

తే విషాదార్తవదనాః రహితాస్తేన ధీమతా ।
 కృపణాః కరుణా వాచః వదన్తి స్మ మనస్వినః ॥ 47.3 ॥

ధిగస్తు ఖలు నిద్రాం తాం యయాఽపహృతచేతసః ।
 నాద్య పశ్యామహే రామం పృథూరస్కం మహాభుజమ్ ॥ 47.4 ॥

కథం నామ మహాబాహుః స తథావితథక్రియః ।
 భక్తం జనం పరిత్యజ్య ప్రవాసం రాఘవో గతః ॥ 47.5 ॥

యో నస్పదా పాలయతి పితా పుత్రానివౌరసాన్ ।
 కథం రఘూణాం స శ్రేష్ఠః త్యక్త్యా నో విపినం గతః ॥ 47.6 ॥

ఇహైవ నిధనం యామః మహాప్రసానమేవ వా ।
రామేణ రహితానాం హి కిమర్థం జీవితం హి నః॥ ॥ 47.7 ॥

సన్తి శుష్కాణి కాష్టాని ప్రభూతాని మహాన్తి చ ।
తైః ప్రజ్వాల్య చిత్తాం సర్వే ప్రవిశామోఽధ సావకమ్ ॥ ॥ 47.8 ॥

కిం వక్ష్యామో మహాబాహుః అనసూయః ప్రియంవదః ।
నీతస్య రాఘవోఽస్మాభిః ఇతి వక్తుం కథం క్షమమ్ ॥ ॥ 47.9 ॥

సా నూనం నగరీ దీనా దృష్ట్వాఽస్మాన్ రాఘవం వినా ।
భవిష్యతి నిరానన్దా సస్త్రీబాలవయోఽధికా ॥ ॥ 47.10 ॥

నిర్యాతాస్తేన వీరేణ సహ నిత్యం జితాత్మనా ।
విహీనాస్తేన చ పునః కథం పశ్యామ తాం పురీమ్ ॥ ॥ 47.11 ॥

ఇతీవ బహుధా వాచః బాహుముద్యమ్య తే జనాః ।
విలపంతి స్మ దుఃఖార్తా వివత్సా ఇవ ధేనవః॥ ॥ 47.12 ॥

తతో మార్గానుసారేణ గత్వా కించిత్ క్షణం పునః ।
మార్గనాశాద్విషాదేన మహతా సమభిఘ్నతాః ॥ ॥ 47.13 ॥

రథస్య మార్గనాశేన న్యవర్తంత మనస్వినః ।
కిమిదం కిం కరిష్యామః దైవేనోపహతా ఇతి॥ ॥ 47.14 ॥

తతో యథాగతేనైవ మార్గేణ క్లాన్తచేతసః ।
అయోధ్యామగమన్ సర్వే పురీం వ్యధితసంజ్ఞనామ్ ॥ ॥ 47.15 ॥

ఆలోక్య నగరీం తాం చ క్షయవ్యాకులమానసాః ।
ఆవర్తయంత తేఽశ్రూణి నయనైశ్చోకపీడితైః ॥ ॥ 47.16 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తచత్వారింశస్సర్గః

॥ ధీలక్ష్మణః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికాపైః ॥

॥ శ్రీరామచంద్ర పరబ్రహ్మణే నమః ॥

అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్తహస్తాధీని

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాధీని : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

